

आईआईटी ने की सम्मेलन की सह-मेजबानी

इंदौर। आईआईटी इंदौर ने सॉफ्ट कम्प्यूटिंग रिसर्च सोसायटी, नई दिल्ली के साथ मिलकर सॉफ्ट कम्प्यूटिंग फॉर प्रॉब्लम सॉल्विंग (सॉक्सप्रॉस 2020) के 10वें अंतर्राष्ट्रीय सम्मेलन की वर्चुअल सह-मेजबानी की। सम्मेलन का उद्घाटन आईआईटी इंदौर बोर्ड ऑफ गवर्नर के चेयरमेन प्रोफेसर दीपक बी फाटक, प्रोफेसर नीलेश कुमार जैन, कार्यवाहक निदेशक आईआईटी इंदौर और आईआईटी रुड़की व आईआईटी मंडी के निदेशक प्रो. अजीत के चतुर्वेदी ने किया। इस साल सम्मेलन में कई नई विशेषताएं रही। सॉफ्ट कम्प्यूटिंग में उत्कृष्टता के लिए प्रोफेसर चंद्र मोहन गोल्ड मेडल की स्थापना की गई, जो आईएसआई कोलकाता के प्रोफेसर शंकर पाल को



दिया गया। आईआईटी इंदौर में कम्प्यूटर साइंस एंड इंजीनियरिंग के इस पहले अंतर्राष्ट्रीय सम्मेलन में आर्टिफिशियल इंटेलिजेंस, मशीन लर्निंग, ऑप्टिमाइजेशन और सॉफ्ट कम्प्यूटिंग के अंतः विषय में हाल के घटनाक्रमों को प्रस्तुत किया। सम्मेलन में 334 शोधपत्र मिले जिनमें से 37 प्रतिशत को अंतर्राष्ट्रीय विशेषज्ञ समिति द्वारा स्वीकृत किया गया। इन शोधपत्रों को स्प्रिंगर द्वारा दो पुस्तकों के रूप में प्रकाशित किया जाएगा। कुल 12 प्रख्यात शिक्षाविदों को कीनोट वार्ता को संबोधित किया। सम्मेलन में चार प्रतिष्ठित उद्योगपतियों द्वारा भी संबोधित किया गया। इस बार 14 उत्कृष्ट शोधपत्र पुरस्कार और 5 सर्वश्रेष्ठ शोधपत्र पुरस्कार (स्प्रिंगर द्वारा प्रायोजित) दिए गए।